

# Гегән-герлин туск төр

Целинн района художественн самодейательностин коллективс давсн, 1957 джилд, зөвәр сулар кәдлв. Болв, мел цуг кружокс муугъар кәдлв гидж келдж болшго. Троицк селәнә художественн самодейательность давсн джил хөбчнрин кесг бригадсар болн колхозмудин фермсәр йовдж кесг концертс үзүлв. Селәнә клубсин нань чигн художественн самодейательность бас сәәнәр кәдлцхәв.

Өдгә цагт, мана района культурин Гермүд, СССР-н Деед Советин сунъгъврин өдрт шунмгъа белдвр кеджәнә. Цуг селәдин клубсар болн района культурин Герт агитпунктс бүрдәгдв, сунъгъврин өдрт нерәдсн лозунгс болн плакатс бичгдәд өлггдв, агитатормудт цәәлгъврин кәдлмштнъ дөнъ болгч дектрин гәәхүлмүд секгдв.

Агитатормулин совещань, семинармуд агитпунктсар кег-

днә, нарт делкән бәәдлин тускар болн нань чигн олт-зүсү тәрмүдәр лекцс умшгдв. Комсомольцнр-агитатормуд эврәннъ кәдлдг арвад өркс дундан, наадк олт агитатормудт үлгүр болм, шунмгъагъар кәдлдж йовна.

Района культурин Герин кәдләчнр дару-дарунь сольгадад йовсн учрар, селәнә клубсин кәдлмшт методическ дөнъ ода күртл сулар өггдлжәв. Ода культурин Герин гардвр батлгдсна хөбн, гегән-герлин кәдлмш экләд әмлджәнә. Дунбиигъин болн нань чигн олт зүсн кружокс кәдлмшән шунмгъагъар кеджәцхәнә.

Культурин болн гегән-герлин учрежденьсиң Цугәрәсән хәләврт, Целинн района культурин болн гегән-герлин учрежденьс, түрүн ормсиң негинь эзлх зөвтә.

**Н. НИКУЛКИНА.**  
Целинн района культурин  
отделин инструктор.